

12th March 1960]

கழிந்த இரண்டு ஆண்டுகளாக இவர்கள் செய்கின்ற ஆராய்ச்சி இன்னும் முடியவில்லையா? இல்லையென்றால் அதற்கு காரணம் என்ன?

THE HON. SRI P. KAKKAN: இன்னும் இறுதியான முடிவு வரவில்லை.

SRI A. VEDARATHNAM: ஸென்ட்ரல் வாட்டர் வே கமிஷன் இந்த பக்கீம்காம் கனாலுக்கு விமோசனம் ஏற்பட ஏதாவது வழி கூறியிருக்கிறார்களா? அப்படியானால் அதன் விவரங்கள் என்ன?

THE HON. SRI P. KAKKAN: இதற்கு தனியான கேள்வி போடவேண்டும்.

Scholarships to Backward Communities

* 324 Q.—SRI N. R. THIAGARAJAN: கனம் பொது மராமத்து அமைச்சர் அவர்கள் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1958-ல் மத்திய சர்க்கார் பின் தங்கிய வகுப்பு மாணவர்களுக்கு கொடுத்த ஸ்காலர்ஷிப்புகளை எத்தனை பேருக்கு கொடுக்காமல் நிறுத்தியது? அதற்குக் காரணம் என்ன?

(ஆ) மத்திய சர்க்கார் கொடுக்காமல் நிறுத்தியவர்களுக்கு மாகாண சர்க்கார் கொடுத்தார்களா?

(இ) தற்போது மத்திய ஸ்காலர்ஷிப் தொகையை மொத்தமாக மாகாண சர்க்காரிடம் கொடுத்து விடுகிறதா?

(ஈ) அந்தத் தொகையை எப்படி விநியோகிக்க உத்தேசம்?

THE HON. SRI P. KAKKAN: (a) The Government of India did not renew the scholarships in respect of 82 Backward Class students belonging to this State during 1957-58 as they treated the applications of these students as applications for fresh awards.

(b) No, Sir.

(c) Yes, Sir.

(d) The Government of India have prescribed certain regulations for the award of their scholarships. The scholarships are being sanctioned by the Director of Harijan Welfare according to these regulations. A statement explaining these regulations has been placed on the table of the House on 12th September 1959.

SRI N. R. THIAGARAJAN: மத்திய சர்க்கார் கொடுப்பதற்கும் மாகாண சர்க்கார் ஸ்காலர்ஷிப் கொடுப்பதற்கும் தனித்தனியாக அப்ளிகேஷன் போடவேண்டியிருக்கிறது. அதோடு ஸென்ட்ரல் என்றால் 360 மார்க் எடுக்கவேண்டும் என்றும் வேறு பல வேறுபாடுகளும் வைக்கப்பட்டிருக்கின்றன.

[12th March 1960]

இவற்றையெல்லாம் ஒன்று சேர்த்து ஒரே முறையில் ஏற்படுத்தி மத்திய சர்க்காரிடமிருந்து ஸ்காலர்ஷிப்பை வாங்கி இந்தச் சர்க்காரே வாங்கி விநியோகிக்க முன் வருமா?

THE HON. SRI P. KAKKAN: எல்லாவற்றிற்கும் அப்ளிகேஷன் இங்கு தான் போடவேண்டும். ஆனால் மத்திய சர்க்கார் சில கண்டிஷன்கள் கொடுத்திருக்கிறார்கள். அதன்படி தான் போட இயலும்.

SRIMATHI KOLANTHAI AMMAL: இவ்விதம் ஸ்காலர்ஷிப் கொடுப்பதில் பெண்களுக்கு என்று தனியாக பணம் ஒதுக்கப் பட்டிருக்கிறதா? ஆண் மாணவர்களைவிட அதிக மார்க் வாங்கியிருக்கும் பெண் மாணவர்களுக்கு அதிக சலுகை கொடுப்பதற்கு உத்தேசம் உண்டா?

THE HON. SRI P. KAKKAN: கொடுக்கின்ற மொத்த ஸ்காலர்ஷிப்பில் 25 சதவிகிதம் மாணவிகளுக்கு, அதாவது பெண்களுக்கு கொடுப்பதற்கு ஏற்பாடு செய்யப்பட்டிருக்கிறது. அதற்கான மாணவிகள் இல்லாவிட்டால் மாணவர்களுக்குத் தான் கொடுக்கவேண்டியிருக்கிறது. மேலும் மாணவர்கள் வாங்கும் மார்க்குகளை விட ஐந்து சதமானம் குறைவாக இருந்தாலும் மாணவிகளுக்கு ஸ்காலர்ஷிப் கொடுக்கப்படுகிறது.

9-00
a.m.

SRI A. GOVINDASAMY: ஸார், மத்திய அரசாங்கம் இந்த உபகாரச் சம்பளம் வழங்கி வந்தபோது பின்தங்கிய மாணவர்கள் 60 சதவீதம் மார்க் வாங்கியவர்களுக்கு வழங்கி வந்தார்கள். இப்போது ராஜ்ய சர்க்கார் வழங்கும்போது 70 சதவீதம் வாங்கவேண்டுமென்று வற்புறுத்துவது உண்மையா? அப்படியானால் 60 சதவீதமாக மீண்டும் செய்வதற்கு அரசாங்கம் உத்திரவு பிறப்பிக்குமா?

THE HON. SRI P. KAKKAN: 60 மார்க்குகள் யார் எடுக்கிறார்களோ அத்தகைய பின்தங்கிய மாணவர்களும் உண்டு. மாணவர்கள் அதிகம் இருந்தால் மேலேயிருந்து மார்க்குகளை பார்த்து ஸ்காலர்ஷிப் கொடுத்துவந்தார்கள். ஆனால் 60-க்கு மேல் இருக்கக்கூடியவர்களைப் பார்த்து எல்லோருக்கும் கொடுக்கவேண்டும் என்பதுதான் கருத்து.

SRI M. R. KANDASWAMI MUDALIYAR: ஸார், மத்திய அரசாங்கம் கொடுத்துவந்த ஸ்காலர்ஷிப்பில் முதல் ஒரு வருஷம் கொடுத்து அடுத்த வருஷம் நிறுத்தப்பட்டு புகார் செய்யப்பட்டிருக்கிறது. இப்போது சென்னை அரசாங்கத்திடம் பணத்தைக் கொடுத்திருப்பதால், மீண்டும் அந்தமாதிரி தவறி விட்ட மாணவர்களுக்குக் கொடுக்க உத்தேசித்துக் கொடுக்கப் பட்டிருக்கிறதா?

THE HON. SRI P. KAKKAN: மத்திய அரசாங்கம் renewal scholarship கொடுக்காவிட்டால் இந்த அரசாங்கம் கொடுக்கும் பொறுப்பை ஏற்றுக்கொண்டிருக்கிறது.

12th March 1960]

SRI K. SATTANATHA KARAYALAR: ஸார், மத்திய சர்க்கார் ஸ்காலர்ஷிப் கொடுக்கக் கூடியதில் விதித்திருக்கிற “கண்டிஷன்”-ல், குறைந்தது 70 சதவிகிதம் இருக்க வேண்டும் என்று நமது ராஜ்யத்திலுள்ள மாணவர்களுக்கு விதித்து விட்டு, இதர மாகாணங்களில் இந்த கண்டிஷனுக்குக் குறைந்த மார்க் வாங்குகிறவர்களுக்குக் கொடுத்திருப்பது சர்க்காருக்குத் தெரியுமா? அதைப்பற்றி இந்த சர்க்கார் மத்திய சர்க்காருக்கு ஏதாவது எழுதியிருக்கிறதா?

THE HON. SRI P. KAKKAN: பின்தங்கிய மாணவர்கள் 60 சதவிகிதம் மார்க்குகள் எடுக்கவேண்டும் என்று இருக்கிறது. இதர மாகாணங்களைப் பற்றி எனக்குத் தெரியாது.

SRI P. G. MANICKAM: ஸார், இதற்கான அப்ளிகேஷன் பாரங்கள் தயாரிக்கப்பட்டு இருக்கிறதா? தயாரிக்கப்பட்டிருந்தால் ராஜ்ய சர்க்காரால் வெளியிடப்பட்டிருக்கிற அப்ளிகேஷன் போன்றவாறு இருக்குமா? அல்லது இந்திய சர்க்கார் அப்ளிகேஷன் பாரம் போன்று இருக்குமா என்று அறிய விரும்புகிறேன்.

THE HON. SRI P. KAKKAN: இந்திய சர்க்கார் எவ்வாறு தயாரித்துள்ளதோ அதேமாதிரி தயாரித்துக் கொடுக்கப்படும்.

SRI T. S. RAMASWAMI: May I know whether all the Backward Communities included in the Central List will be included in the State List also? Now they are different. May I also know whether all the communities benefited by the Central Government scholarship will continue to be benefited by the State Government scholarship also?

THE HON. SRI P. KAKKAN: மத்திய சர்க்காரில் அங்கீகரிக்கப்பட்ட பின்தங்கிய வகுப்பினர் இங்கே இருந்தால் அவர்களுக்கு கொடுக்கப்படும்.

SRI T. KARIA GOUNDER: தலைவர் அவர்களே, பொருளாதாரத் துறையில் பின்தங்கியவர்களுக்கு இந்த ஸ்காலர்ஷிப் கொடுக்க சர்க்காருக்கு உத்தேசம் உண்டா? கனம் நிதி அமைச்சர் அவர்கள் சென்ற ஆண்டு மதுரையில் பொருளாதாரத் துறையில் பின்தங்கியவர்களுக்கு கொடுக்கப்படும் என்று சொன்னதை அமுலுக்குக் கொண்டுவருவார்களா?

(பதில் இல்லை)

Orphanages

* 325 Q.—**SRI A. VEDARATHNAM:** கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இம்மாநிலத்தில் ஆலய நிதியிலிருந்து அனாதை குழந்தைகள் பராமரிப்பு எங்கெங்கே நடைபெறுகின்றன?

(ஆ) அவை ஒவ்வொன்றிலும் எத்தனை குழந்தைகள் பராமரிக்கப்படுகின்றன?